



גאווערנער קעטי האוקול

אויף תיכף ארויסצוגעבן: 7/14/2022

גאווערנער האוקול אנאנסירט דאס פארענדיגן פון 13 מיליאן דאלערדיגע 'סקיי-דאָם', דעם לאנד'ס גרעסטן אינעווייניגע UAS טעסט צענטער אין אניידע קאונטי

'סקיי-דאָם' ברענגט א סך הכל סטעיט און קאונטי אינוועסטירונג אויף איבער 100 מיליאן דאלער, פעסט אוועקשטעלנדיג ניו יארק'ס פאזיציע אלץ א גלאבאלער פירער אין פילאָטלאַזע פליגער סיסטעמען

גאווערנער קעטי האוקול האט היינט אויסגעמאלדן דאס פארענדיגן פון דעם 'סקיי-דאָם' איינריכטונג אין דעם 'גריפיס' ביזנעס און טעכנאלאגיע פארק אין ראום, אניידע קאונטי. דער טעכנאלאגיש פארגעשריטענע אינעווייניגע איינריכטונג, וועלכע געפונט זיך אין א געוועזענער עראפלאן העינגאר, איז דער גרעסטער אינעווייניגע דראָן פראבע איינריכטונג אין דעם לאנד און א טראנספארמירנדע אינוועסטירונג אין ניו יארק'ס פילאָטלאַזע פליגער סיסטעמען פראבע ארט אין אניידע קאונטי.

"ניו יארק סטעיט האט געמאכט דרייטע אינוועסטירונגען צו שאפן א פארמעסטערישע סביבה אויף צוצויען היי-טעק קאמפאניס פון איבער דער גארער וועלט, " האט גאווערנער האוקול געזאגט. "סקיי-דאָם' שליסט זיך אן אין א שטייגנדע צאל טעכנאלאגיע קאמפאניס אין רופן ניו יארק זייער היים און צעמענטירט מאהאק וואלייס סטאטוס אלס אן אלוועלטליכן צענטער פאר אינאוואציע. מיר וועלן בלייבן לעיסער-פאקוסירט אויף ווייטער פארזעצן אונזערע היסטארישע אינוועסטירונגען לענגאויס דעם סטעיט, און באפעסטיגן שטארקע צוזאמארבעטשאפטן צווישן אלע שטאפלען פון רעגירונג און דעם עפנטליכן סעקטאר. "

"דאס פארענדיגן דעם 'סקיי-דאָם' UAS טעסט'ען צענטער איז א ריזיגע געווינס פאר ניו יארק סטעיט, און דאס מאכט עס דער גרעסטער איינריכטונג פון איר סארט אין דעם לאנד, " האט געזאגט ליוטענאנט גאווערנער אנטאניא דעלגאדא. "די סארטן אויפלעבונג אינציאטיוון זענען א באווייז אז ניו יארק איז אויף די ריכטיגע רעלסן. די נייע טעכנאלאגיש-פארגעשריטענע איינריכטונג שטעלט אוועק ניו יארק ביים סאמע פארנט פון פילאָטלאַזע לופט אויטא אנטוויקלונג. "

אניידע קאונטי עקזעקיוטיוו אנטאני דזשעי. פיסענטע דזשוניאר האט געזאגט, "אזוי ווי דער 'וואלפספיד' טשיפ פאבריק, און די באלד-געפערטיגטע 'MVHS' וויין שפיטאל און נעקסוס צענטער ספאָרט קאמפלעקס, איז דאס עפענען 'סקיי-דאָם' נאך א טראנספארמירנדער פראיעקט וועלכער וועט טרייבן נייע דזשאָבס און אינוועסטירונג אין אניידע קאונטי, און טוט ווייטער צייגן פארוואס מיר האבן איינע פון די שטערקסטע און מערסט פארשידנארטיגע עקאנאמיעס אין דעם צפון-מזרח. פון איר איינפירוג, האט דער אמביציעזער קאונטי פראיעקט זיך ארויסגעשטעלט צו סאלידיזירן אניידע קאונטי און ניו יארק סטעיט אלס דעם אלוועלטליכן עפצענטער פאר דראָן פארשונג און אנטוויקלונג און מיט דאס עפענען היינט דעם 'סקיי-דאָם' האבן מיר געטאן גענוי דאס. "

עמפיער סטעיט דעוועלאפמענט' און CEO און קאמיסאנערין האופ נייט האט געזאגט, "UAS"
טעכנאלאגיע האט די פאטענציעל אויפצושליסן נייע דרכים פון עקאנאמישע אויפשטייג אין ערטער ווי פובליק זיכערהייט און אינטערנעט-מסחר, און דער ניו יארק סטעיט'ס פאראויס-קלערנדע אינוועסטירונגען אין דער אינדוסטריע האט צוגעצויגן מערקווירדיגע אינוועסטירונג פון סיי די פובליק און סיי פריוואטע סעקטארן. 'סקיי-דאָום' איז דער לעצטער טראנספארמירנדער פראיעקט וועלכס וועט טרייבן אינדוסטריע אויפשטייג און אינאוואציע אין דער מאהאק וואלי אויף פילע דורות."

'סקיי-דאָום' וועט שטיצן צוזאמענארבעט צווישן די לופט קראפט פארשונג לאבאראטאריע אינפארמאציע דירעקטאראט און דעם ניו יארק UAS טעסט ארט, אויסניצנדיג דער ראיאן'ס היי-טעק קאמערציעלע און אקאדעמישע עקא-סיסטעם צו שטיצן די אנטוויקלונג פון טעכנאלאגיעס פאר אומפילאטירטע פליגער סיסטעמען צו אפערירן מיט זיכערערהייט און אפגעהיטענקייט אין דעם נאציאנאלן לופט פלאץ.

מיט דאס פארענדיגן 'סקיי-דאָום' איז ניו יארק סטעיט היינט דעם היים ארט צו דער גרעסטער אינעווייניגע אנעקאישע גע'טשעימבער'טע פילאָטלאַזע פליגער פראבע איינריכטונג אין די פאראייניגטע שטאטן, און וועלן פארזארגן גאנץ-יעריגע, אינעווייניגע טעסט'ען פון פארגעשריטענע דראָון טעכנאלאגיעס, אריינגערעכנט אַרטיפישעל אינטעליגענץ-באזירטע פלי-רייזע קאנטראלן און אויטאנאמישע גרופעס פון קליינע דראָונס.

'סקיי-דאָום' געפונט זיך אין אן איינריכטונג באזיצט דורך אניידע קאונטי אין וועלכע עס געפונט זיך אויך 'אינאוועיר עווענסמענט צענטער', וואו דער 'גריפיס' אינסטיטוט באקרעפטטיגט דער ראיאן'ס אינאוואציע עקא-סיסטעם אין אַרטיפישעל אינטעליגענץ, סייבער-סעקיורטי, ניוראמאריפיק קאָמפיוטינג, נענאעלעקטראניקס, קוואנטום קאָמפיוטינג און UAS. עס אנטהאלט אויך דעם דראָון קאמאנד צענטער פאר דעם ניו יארק סטעיט פילאטלאַזע פליגער סיסטעמען טעסט פלאץ, איינס פון בלויז זיבן FAA-דעזיגנירטע פלעצער אין די פאראייניגטע שטאטן.

דער 13-מיליאן דאלערדיגע פראיעקט, געשאפן און אויסגעארבעט דורך אניידע קאונטי, ווערט פינאנצירט דורך 4 מיליאן דאלער פון דער קאונטי, און געשטיצט דורכן סטעיט דורך א 4.5 מיליאן דאלערדיגע גרענט פון דעם 'CNY רייזינג' אָפסטעיט אויפלעבונג איניציאטיוו און א 4.5 מיליאן דאלערדיגע גרענט פון דער מאהאק וואלי אָפסטעיט אויפלעבונג איניציאטיוו. סטעיט סענאטאר דזשאסעף גריפאו האט אויך זיך געשאפן א 950,000 דאלערדיגע גרענט פארן איינריכטונג.

דער 'סקיי-דאָום' פראבע ארט איז א טייל פון די כסדר-שטייגנדע 3,500-עיקערדיגע 'גריפיס' ביזנעס און טעכנאלאגיע פארק, א געוועזענע יו-עס עיר-פאָרס באזע, וועלכע איז איצט דער היים צו א המון היי-טעק, וועלט-וועגווייזיגע קאמפאניס אין סייבער סעקיורטי, קוואנטום קאָמפיוטינג, פאבריצירונג צווישן אנדערע וועלכע באשעפטיגן באלד 6,000 מענטשן.

'סקיי-דאָום' איז בלויז די לעצטע אינפראסטרוקטור אינוועסטירונג ביי 'גריפיס' אינטערנאציאנאלע עירפארט וועלכע איז געמאכט געווארן דורך אניידע קאונטי. אין 2019 האט דער קאונטי אינוועסטירט 15.5 מיליאן דאלער צו ערזעצן פארעלטערטע צענטראלע סטיעם היץ אין די הענגארס מיט נייע ראדיאנטע הייצונג וועלכע טוט דראמאטיש ענדערן די קאסטן סטרוקטור און מאכט די איינריכטונגען מער קאסט-פארמעסטעריש. אין דער זעלבער צייט, האט דער קאונטי אינוועסטירט נאך 5.6 מיליאן דאלער אין שאפן דעם 'אינאוועיר עווענסמענט צענטער' וועלכע פירט דעם וועג אין העלפן שטיצן א היי-טעק עקא-סיסטעם אין שטיצן דער עיר-פאָרס פארשונג לאבאראטאריע און דעם UAS טעסט ארט.

NUAIR CEO קען סטוערט האט געזאגט, "NUAIR פארוואלטעט שוין דער ניו יארקער UAS טעסט ארט זינט די FAA-באשטימונג איבער צען יאר צוריק און מיר זעצן פאר ווייטער צו האבן א גאר גוטע צוזאמארבעט שותפות מיטן סטעיט, אניידע קאונטי און די ארומיגע ארגאניזאציעס. מיט אונזער 50-מייליגע דראָן קארידאר, ספעציעל צוגעפאסטע פרווואטע 5G גרייכונג, און דאס איצטיגע צולייגן 'סקיי-דאָם', זעצט פאר ווייטער צענטראל ניו יארק צו זיין דער פירנדער דעסטינאציע פאר UAS און פארגעשריטענע לופט באוועגיקייט קאמפאניס צו לאנדען און פארברייטערן זייערע אפעראציעס."

'גריפיס' אינסטיטוט פרעזידענטקע און CEO העדער העידזש האט געזאגט, "ביי דעם 'גריפיס' אינסטיטוט זענען מיר גאר שטאלץ צו באקרעפטן אינאוואציע און ענטרעפּעניורשאפט אין דער מאהאק וואלי. דער 'סקיי-דאָם' איינפירונג פארטרעט נאך א גרויסע טריט פארווערטס אין אויסארבעטן ערשטראנקיגע פארשונג און פראבע פעאיגקייטן כדי מיר זאלן קענען טאן גענוי דאס. אויטאנאמישע סיסטעמען וועלכע ערמעגליכן זיכערע, אפגעהיטענע און פארלעסליכע אומבאמענטשטע ווייהיקל אפעראציעס האלטן מאסיווע פאטענציעל צו לייזן אונזער מערסט-דרינגענדע געזעלשאפטליכע פאדערונגען און אפענע טראנספארמירנדע עקאנאמישע געלעגנהייטן פאר אָפּסטעיט ניו יארק. 'סקיי-דאָם' וועט ערמעגליכן א צוקונפט אין וועלכע דער הימל איז מער נישט דער גרעניץ."

ניו יארק סטעיט האט אינוועסטירט באלד 70 מיליאן דאלער זיך אוועקצושטעלן אלס דער לאנדיס פרעמיערע דעסטינאציע פאר דראָנס און ביזנעסער בייס סאמע פארנט פון אינאוואציע. דאס רעכנט אריין דאס פארענדיגן דעם לאנדיס ערשטן, 50-מייליגן אומבאמענטשטע טראפיק פארוואלטונג דראָן קארידאר, וועלכס לויפט פון צענטראל ניו יארק צו דער מאהאק וואלי און די גוטהייסונג דורכין FAA פאר טיילן פון דעם קארידאר צו פליען אומפילאטירטע פליגער ווייטער פון דאס זע-ליניע. דאס איז דער ערשטער "ווירקליכער" BVLOS אויטאריטעט באשאנקען צו דעם FAA-באשטימטן טעסט ארט, וועלכס ערמעגליכט אומפילאטירטע פליגער פראבעס אן דאס דארפן ניצן אויפן-ערדישע באאבאכטער.

סטעיט סענאטאר דזשאסעף עי. גריפא האט געזאגט, "עס פריידט מיך אז דער 'סקיי-דאָם' איינריכטונג אין דער 'גריפיס' ביזנעס און טעכנאלאגיע פארק אין ראום איז פערטיג געווארן און צו האבן געשאפן געלטער פאר דעם פראיעקט. דער טעכנאלאגיש-פארגעשריטענע און אינאווירטע אינעווייניגע ארט וועט פארשטערקערן דאס אויסארבעטן פון אומפילאטירטע פליגער סיסטעמען און פארבינדענע טעכנאלאגיעס און בויען אויף די באדייטנדע און וויכטיגע צוזאמארבעט וואס קומט פאר יעדן טאג דא אין דער מאהאק וואלי."

אסעמבליפּרוי מעריען בוטענשאן האט געזאגט, "דאס פערטיגן דעם 'סקיי-דאָם' אט דא אין אניידע קאונטי טוט נאר באפעסטיגן דעם געדאנק אז דער ראיאן און די קאמיוניטי ווערן אן אויפשטייגנדע קראפט אין אינאוואציע און טעכנאלאגיע געביטן אינטערנאציאנאל. דער פראיעקט איז מעיד אויף אונזער אינוועסטירונג אין דער מאהאק וואלי עס צו מאכן א פרעמיערע דעסטינאציע פאר UAS טעסט ערטער, דראָנס און טעכנאלאגישע ביזנעסער. די אנגייענדע אויפשטייג ביי דעם 'גריפיס' ביזנעס און טעכנאלאגיע פארק איז אויסגעצייכנט און איז געווען א טרייב-כוח אין די עקאנאמישע אנטוויקלונג אין אניידע קאונטי."

ראום מעיאר דזשעקעלין עם. איזא האט געזאגט, "היינט צייכנט אפ א מערקווירדיגע אויפטו פאר אניידע קאונטי, דער שטאט ראום, דער ניו יארקער UAS טעסט ארט און דעם עיר-פאָרס פארשונג

לאבאראטאריע מיט דאס עפענען דער גרעסטער אינעווייניגע דראָן פראבע איינריכטונג אין דעם לאנד. מיט די אנטשלאסנקייט פון גאווערנער האוקול און דער סטעיט ניו יארק, טוט דאס פערטיגן דעם 13 מיליאן דאלערדיגן 'סקיי-דאָום' טעסט ארט פארשטערקערן אונזער טריישאפט אויף צושטעלן די סאמע בעסטע FAA UAS פראבע איינריכטונג אין דעם לאנד. מיר קוקן ארויס אויפצונעמען UAS פארשונג ספעציאליסטן און זייערע טיעמס פון איבער'ן לאנד און פון דער גארער וועלט צו 'סקיי-דאָום' אזוי ווי זיי זעצן פאר ווייטער די נייטיגע פארשונג אויף צו אינטעגרירן די דראָנס אין טאג-טעגליכע לופט רייזן אזוי ווי דאס טעסט'ען די טראנספארטאציע פון העכסט-נייטיגע לעבנס-רעטנדע מעדיצינישע מיטלען, ארויסצוהעלפן אין פאל פון נאטורליכע קאטאסטראפעס און נאך מער מיט די פארבעסערט טעסט'ען פעאיגקייטן פאראן ביי 'סקיי-דאָום'."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418